
Shri Chandrashekharendra Sarasvati Panchapanchashatka Stotram

ಶ್ರೀ ಚಂದ್ರಶೇಖರೇಂದ್ರಸರಸ್ವತೀ-ಪಂಚಪಂಚಾಶತ್ಕ-ಸ್ತೋತ್ರಂ

Document Information



Text title : chandrashekharendrasarasvatIpanchapanchAshatkastotram

File name : chandrashekharendrasarasvatIpanchapanchAshatkastotram.itx

Category : deities_misc, gurudev, panchAshata

Location : doc_deities_misc

Author : Kavi Kokila Dr. V. Raghavan

Proofread by : Aruna Narayanan

Translated by : in Tamil Dr. V. Raghavan

Source : From the Archives of Dr. V. Raghavan Centre For Performing Arts (Regd.)

Acknowledge-Permission: Copyright Dr. V. Raghavan Centre For Performing Arts (Regd.).,
Chennai-20, Smt. Nandini Ramani, <http://www.drVRaghavanCentre.com/>

Latest update : January 15, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 3, 2023

sanskritdocuments.org

ಶ್ರೀ ಚಂದ್ರಶೇಖರೇಂದ್ರಸರಸ್ವತೀ-ಪಂಚಪಂಚಾಶತ್ಕ-ಸ್ತೋತ್ರಂ



ಶ್ರೀಚಂದ್ರಶೇಖರಾಚಾರ್ಯಶೇಖರಾಯ ನಮೋ ನಮಃ .
ನಮಃ ಶಂಕರಸಂತಾನಸುಧಾಂಬುಧಿಸುಧಾಂಶವೇ .. 1..
ಮಹಾದೇವೇಂದ್ರಹಸ್ತಾಬ್ಜಸಂಜಾತಾಯ ನಮೋ ನಮಃ .
ಕಾಂಚೀಶ್ರೀಕಾಮಕೋಟ್ಯಾಖ್ಯಾಪೀರಾಧೀಶಾಯ ತೇ ನಮಃ .. 2..
ಮಹಾತ್ರಿಪುರಸುಂದರ್ಯಾಃ ಚಂದ್ರಮೌಲೀಶ್ವರಸ್ಯ ಚ .
ಸಂತತಾರಾಧನಾನಂದನಿರ್ಭರಾಯ ನಮೋ ನಮಃ .. 3..
ನಮಸ್ಸತ್ಯವ್ರತಕ್ಷೇತ್ರನಿವಾಸರಸಿಕಾಯ ತೇ .
ಕಾಮಾಕ್ಷ್ಯೇಕಾಮನಾಥೇಶಸಾಕ್ಷಾತ್ಕಾರವತೇ ನಮಃ .. 4..
ಮಹಾದೇವೀಹಸ್ತಿಗಿರಿನಾಥಸಾನ್ನಿಧ್ಯಯೋಗಿನೇ .
ನಮೋ, ನಮಃ ಶಿವಾಸ್ಥಾನಸ್ಥಾನೈಕಾಂತ್ಯಪ್ರಿಯಾಯ ತೇ .. 5..
ನಮೋಽದ್ವೈತಮತವ್ಯಾಖ್ಯಾಸಿಂಹಾಸನನೃಪಾಯ ತೇ .
ಷಣ್ಮತೋಪಾಸನಾಭಕ್ತಿಮಾರ್ಗಜೀವಾತವೇ ನಮಃ .. 6..
ವೇದೋದ್ಧರಣಮತ್ಸ್ಯಾಯ ಕೂರ್ಮಾಯಾಮೃತದಾಯಿನೇ .
ಲೋಕೋದ್ಧಾರವರಾಹಾಯ ನರಸಿಂಹಾಯ ತೇ ನಮಃ .. 7..
ನಮಃ ಪ್ರಪನ್ನಪ್ರಹ್ಲಾದವರ್ಧಕಾದ್ಭುತಮೂರ್ತಯೇ .
ಯಜ್ಞಾಚರಣತುಷ್ಟಾಯ ಕುಮಾರಬ್ರಹ್ಮಚಾರಿಣೇ .. 8..
ತೇಜಸಾ ಕ್ರಾಂತಲೋಕಾಯ ತೀರ್ಥಪಾದಾಯ ತೇ ನಮಃ .
ಗುಣಾಭಿರಾಮರಾಮಾಯ ಧರ್ಮಾನುಗ್ರಹಕಾರಿಣೇ .. 9..
ಯೋಗತ್ರಯೋಪದೇಷ್ಯೇ ತೇ ಬುದ್ಧಾಯ ಕರುಣಾದೃಶೇ .
ಕಲಿದೋಷಹರಾಯಾಸ್ತು ಪುರುಷೋತ್ತಮ ತೇ ನಮಃ .. 10..
ನಮೋ ನಾರಾಯಣಸ್ಮತ್ಯಾ ನಾರಾಯಾಣಮಯಾಯ ತೇ .
ಶ್ರೀಚಕ್ರಿಣೇ ಸುಗದಿನೇ ಸುದರ್ಶನವಿರಾಜಿನೇ .
ನಂದಕಾಯ ನಮಸ್ತೇಽಸ್ತು ಶಂಖತೀರ್ಥಪ್ರದಾಯ ಚ .. 11..
ನಮಃ ಶಿವಾಯ ಚಂದ್ರಾರ್ಧಶೇಖರಾಯ ನಮೋ ನಮಃ .
ಭವಾಯ ಭವನಾಶಾಯ ಶಂಭವೇ ಚ ಮಯೋಭುವೇ .. 12..
ದಕ್ಷಿಣಾಮೂರ್ತಯೇ ಮೌನಚ್ಛಿನ್ನಸಂಶೀತಯೇ ನಮಃ .

ಶಂಕರಾಯ ನಮಃ ಕಾಮಜಿತೇ ಕಾಲಜಿತೇ ನಮಃ .. 13..
 ನಮೋ ಮೃಡಾಯ ತೇ ಸರ್ವಮಂಗಲಾಲಯ ತೇ ನಮಃ .
 ಸೌಮ್ಯೀಕೃತಭುಜಂಗಾಯ ಮಾಂತ್ರಿಕಾಯಾಸ್ತು ತೇ ನಮಃ .. 14..
 ಆಶ್ರಿತಾಭೀಷ್ಟವರದ ಸಹಕಾರಪರಾಯಣ .
 ಚಿದಭ್ರಲೀಲ ತ್ಯಾಗೇಶ ಜ್ಯೋತಿರೂಪ ರಸಾತ್ಮಕ .. 15..
 ಆಶ್ರಿತಪ್ರಾಣ ಸಂಸಾರರೋಗವೈದ್ಯೇಶ ತೇ ನಮಃ .
 ಭಕ್ತಪ್ರಸಾದಸ್ಯ ಕೃತೇ ಭಿಕ್ಷಾಟನಕೃತೇ ನಮಃ .. 16..
 ಭಕ್ತಪಾವವಿಷಾಶಾಯ ವೃಷಾರೂಢಾಯ ತೇ ನಮಃ .
 ಅನ್ನಪ್ರಾಣಮನೋರೂಪತ್ರಿಪುರಾತೀತ ತೇ ನಮಃ .. 17..
 ಸನ್ನ್ಯಾಸಿಗಣನಾಥಾಯ ಸ್ವಾಮಿನಾಥಾಯ ತೇ ನಮಃ .
 ಶ್ರೀಶಿವಾಸ್ಥಾನಯಾಥಾರ್ಥ್ಯಕೃತೇ ತತ್ತ್ವಿ ರವಾಸಿನೇ .. 18..
 ಶ್ರೀಚಂದ್ರಶೇಖರೈಕಾತ್ಮ್ಯತ್ ಚಂದ್ರಶೇಖರ ತೇ ನಮಃ .
 ನಮ ಇಂದ್ರ ಪರೈಶ್ವರ್ಯಾತ್ ವೈಖರ್ಯಾ ಚ ಸರಸ್ವತೀ .
 ತತ್ತ್ವಾ ತತ್ತ್ವ ಕ್ಷೀರನೀರವಿವೇಕಪರಹಂಸ ತೇ .. 19..
 ಅತ್ರಯೇ ತ್ರಿಗುಣಾತೀತಬ್ರಹ್ಮನಿಷ್ಠಾಯ ತೇ ನಮಃ .
 ಆನಂದಬ್ರಹ್ಮವಿದ್ಯಾಯಾ ಗುರೋ ತೇ ಭೃಗವೇ ನಮಃ .. 20..
 ಪ್ರಪಂಚಮಾಯಾಕುತ್ಸಾಯ ಕುತ್ಸಾಯಾಸ್ತು ನಮಸ್ತವ .
 ವಸಿಷ್ಠಾಯ ನಮಸ್ತೇಽಸ್ತು ರಾಘವಸ್ಯ ಗುರೋಸ್ತವ .. 21..
 ಶತಾನಂದಪ್ರಸೂತೇಸ್ತೇ ಗೌತಮಾಯ ನಮೋ ನಮಃ .
 ದಕ್ಷಿಣಾಶಾಗುರುಶ್ರೇಷ್ಠಕುಂಭಜಾಯಾಸ್ತು ತೇ ನಮಃ .. 22..
 ಶ್ರುತಿಸ್ಮೃತ್ಯಧ್ವಗುರವೇ ಯಾಜ್ಞವಲ್ಕ್ಯಾಯ ತೇ ನಮಃ .
 ಮೋಕ್ಷಾಘ್ನಸಾಧನೀಭೂತವೀಣಾವಾದನವೇದಿನೇ .. 23..
 ನಮೋ ವಾಲ್ಮೀಕಯೇ ತುಭ್ಯಂ ರಾಘವಖ್ಯಾತಿದಾಯಿನೇ .
 ವ್ಯಾಸಾಯ ಭಾರತಖ್ಯಾತಮಹಿಮ್ನೇ ತೇ ನಮೋ ನಮಃ .. 24..
 ಬ್ರಾಹ್ಮ್ಯ ಸ್ಥಿತ್ಯಾ ಭಾಗವತಮಹಿಮೋತ್ಕೀರ್ತನೇನ ಚ .
 ದೇವ್ಯಾ ಚ ಲಾಲಿತತ್ವೇನ ಶುಕಸ್ವಾಮಸಿ ತೇ ನಮಃ .. 25..
 ಜೈಮಿನೇ ವೇದಸಂರಕ್ಷಿನ್ ಬ್ರಹ್ಮವಿದ್ ಬಾದರಾಯಣ .
 ಗುಣಾಗುಣಜ್ಞ ಕಪಿಲ ಯೋಗನಿಷ್ಠ ಪತಂಜಲೇ .. 26..
 ನ್ಯಾಯವಾದಿನ್ನಕ್ಷಪಾದ ವಿಶೇಷಾಭಿಜ್ಞ ಕಾಶ್ಯಪ .
 ನಮ ಆಗಮಶಾಸ್ತ್ರಜ್ಞಸಂಪ್ರದಾಯಾನುಯಾಯಿನೇ .. 27..
 ಗೋವಿಂದಭಗವತ್ಪಾದಸ್ಮೃತಿತಾದಾತ್ಮ್ಯಶೋಭಿನೇ .


ವಿವೇಕಚೂಡಾಮಣಯೇ ಸಹಸ್ರಮುಪದೇಶಿನೇ .. 28..
 ಮನೀಷಿಣೇ ಸಮದ್ರಶೇ ದಕ್ಷಿಣಾಮೂರ್ತಯೇ ನಮಃ .
 ಮಂಡನಾಯ ಬ್ರಹ್ಮವಿದ್ಯಾಮಂಡನಾಯಾಸ್ತು ತೇ ನಮಃ .. 29..
 ನೈಷ್ಯಮ್ಯುಸಿದ್ಧಿಸಂಪುಲ್ಲಮಾನಸೋಲ್ಲಾಸ ತೇ ನಮಃ .
 ಸಚ್ಚಿಷ್ಯಸಂಘಶರಣಪದ್ಮಪಾದಾಯ ತೇ ನಮಃ .. 30..
 ಹಸ್ತಾಮಲಕವದ್ ಬ್ರಹ್ಮತತ್ತ್ವಸಾಕ್ಷಾತ್ಕೃತೇ ನಮಃ .
 ನಮೋಽಸ್ತು ತೇ ವಿಮುಕ್ತಾತ್ಮನ್ ವ್ಯಾಖ್ಯಾವಾಚಸ್ತತೇ ತವ .. 31..
 ಭಕ್ತಕಲ್ಪತರೋ ತುಭ್ಯಂ ಚಿತ್ಸುಖಾನುಭವಿನ್ ನಮಃ .
 ಯಶಃ ಪರಿಮಲಾಕೃಷ್ಣಭಕ್ತಭೃಂಗಾಲಯೇ ನಮಃ .. 32..
 ವಿದ್ಯಾರಣ್ಯ ನಮಸ್ತೇಽಸ್ತು ಜೀವನ್ಮುಕ್ತಿಪ್ರಕಾಶಕ .
 ಅದ್ವೈತಸಿದ್ಧಿಮೂಲಾಯ ಮಧುಸೂದನ ತೇ ನಮಃ .. 33..
 ತತತ್ಪ್ರಸಿದ್ಧಕ್ಷೇತ್ರೇಷು ನಿರ್ಮಿತಾನಿ ಯದಾಜ್ಞಯಾ .
 ಸಶಿಷ್ಯಶಂಕರಾಚಾರ್ಯಮಂದಿರಾಣಿ ನಮೋಽಸ್ತು ತೇ .. 34..
 ಪಷ್ಚ್ಯ ಬ್ಧಪೂರ್ತಿಕಲವೈವೇದನಿಧ್ಯಾದಿಸಂಗ್ರಹೈಃ .
 ಪರಿಕ್ಷಾಮಾನದಾನಾದ್ವೈನಿಯಮಾಧ್ಯಾಯಪೋಷಿಣೇ .. 35..
 ಲುಪ್ತಶಾಖಾಸಮುದ್ಧರ್ತೇ ವೇದಮೇಲನಕಾರಿಣೇ .
 ವೇದಾಧ್ಯಯನಶಾಲಾನಾಂ ಸ್ಥಾಪಕಾಯಾಸ್ತು ತೇ ನಮಃ .. 36..
 ವೇದಧರ್ಮಪರಿಪಾಲಸಭಾಸಂಸ್ಥಾಪಕಾಯ ತೇ .
 ಧರ್ಮಜ್ಞವಿರುದದ್ವಾರಾ ಸ್ಮಾರ್ತಸಂರಕ್ಷಕಾಯ ತೇ .. 37..
 ಯೇನ ಸಂಸ್ಕೃತಬೋಧಾರ್ಥಂ ಸ್ಥಾಪಿತಾಽಮರಭಾರತೀ .
 ಪರೀಕ್ಷಾಃ ಪಾರಶಾಲಾಶ್ಚ ತಸ್ಮೈ ದೀರ್ಘದೃಶೇ ನಮಃ .. 38..
 ಜೀರ್ಣೋದ್ಧರಣಕುಂಭಾಭಿಷೇಕಪ್ರೋತ್ಸಾಹನೈಮುಹುಃ .
 ದೇವಾಲಯೇ ಜನಶ್ರದ್ಧಾಂ ವರ್ಧಯಿತ್ರೇ ನಮೋಽಸ್ತು ತೇ .. 39..
 ಗೋದಾಮಣಿವಚೋಮಾರ್ಗಶೀರ್ಷಗಾಧಾರ್ಥಮೇಲನೈಃ .
 ಶೈವವೈಷ್ಣವಸೌಹಾರ್ದಪೋಷಕಾಯಾಸ್ತು ತೇ ನಮಃ .. 40..
 ಧರ್ಮಚಾರ್ಯಕಪೀಠಾನಾಂ ಸಮುದಾಯಸಮಾಗಮೈಃ .
 ಐಕಮತ್ಯೇನ ಧರ್ಮಾಣಾಂ ಪ್ರಚಾರಪಥದರ್ಶಿನೇ .. 41..
 ಕಾಮಕೋಟೀಕೋಶಮಾಲಾದ್ವಾರಾ ನಾನಾಸ್ತವಾವಲಿಃ .
 ಸದ್ರಾವಿಡಾನುವಾದಾಸ್ತೇ ಪ್ರಕಾಶಿತವತೇ ನಮಃ .. 42..
 ವೇದಾಂತನ್ಯಾಯಮೀಮಾಂಸಾವಿದ್ವದ್ವಾಕ್ಯಾರ್ಥಮಾನನೈಃ .
 ನಾನಾಮತೀಯವೈದುಷ್ಯವರ್ಧಯಿತ್ರೇಽಸ್ತು ತೇ ನಮಃ .. 43..


ವ್ಯಾಸಾಗಮಕಲಾತಂತ್ರಜ್ಯೋತಿರ್ವಿತ್ತಮಮೇಲನೈಃ .
 ಜೀರ್ಯತಾಂ ಸಂಪ್ರದಾಯಾನಾಂ ಜೀವನೌಷಧ ತೇ ನಮಃ .. 44..
 ದರಿದ್ರಕನ್ಯಕೋದ್ವಾಹಸಾಹ್ಯಾರ್ಥನಿಧಿದಾಯಿನೇ .
 ಶ್ರೀರಾಮಜಯಲೇಖೇಷು ಜನೋತ್ಸಾಹಪುಷೇ ನಮಃ .. 45..
 ಅನ್ನಕಾರ್ಯನಿವೃತ್ತ್ಯರ್ಥಂ ಮುಷ್ಟಿಶಾಲಿವ್ಯವಸ್ಥಿತಿಃ .
 ದೃಷ್ಟ್ವಾ ಯೇನ ಸದೋಲ್ಲಾಸಿಪ್ರತಿಭಾಢ್ಯಾಯ ತೇ ನಮಃ .. 46..
 ವೈದ್ಯಶಾಲಾಸು ರುಗ್ಣಾನಾಮಾಶ್ವಾಸಾರೋಗ್ಯಹೇತವೇ .
 ಭಕ್ತಾನ್ ಪ್ರಸಾದದಾನಾಯ ಸಂಪ್ರೇರಿತವತೇ ನಮಃ .. 47..
 ಕಾರಾಗೃಹೇಷು ಬದ್ಧಾನಾಮುತ್ಸವಾದಿಷು ಹೃಷ್ಟಯೇ .
 ಸತ್ತ್ವತ್ಯೈ ಭಕ್ತ್ಯದಾನಾದಿ ಪ್ರಚೋದಿತವತೇ ನಮಃ .. 48..
 ತೇಜೋನಿಧೇ ಕಲಾಪೂರ್ಣ ಬುಧ ಸೌಮ್ಯ ಗುರೋ ಕವೇ .
 ಸ್ಥಿರ ಸರ್ವಗ್ರಹಾಕಾರ ತೇಜೋಮಂಡಲಭಾಸುರ .. 49..
 ಲಲಿತಾಸತತೋಪಾಸ್ತಿಕಾಲಿದಾಸ ನಮೋಽಸ್ತು ತೇ .
 ಭವಭೂತಿಲಸದ್ಗಾತ್ರ ಭಾರವೇ ಬ್ರಹ್ಮತೇಜಸಾ .. 50..
 ಮಾಘ ಸರ್ವಾಘರಹಿತ ಮುಕ್ತಿಶ್ರೀಹರ್ಷನಿರ್ಭರ .
 ಶ್ರೀಕಾಮಾಕ್ಷೀನಿಧಿಧ್ಯಾಸಮೌನಮೂಕಾಯ ತೇ ನಮಃ .. 51..
 ಸರ್ವಾನ್ ಸ್ವಂಜನವತ್ ಸರ್ವಕುಶಲಂ ಪರಿಪೃಚ್ಛತೇ .
 ಸರ್ವಲೋಕಪ್ರಿಯಾಯಾಸ್ತು ನಮೋ ರಾಮನಿಭಾಯ ತೇ .. 52..
 ಅಹಮೇವ ಗುರೋರಸ್ಯ ಮತ ಇತ್ಯಭಿಮನ್ಯತೇ .
 ಯಥಾ ಸರ್ವಃ ಶ್ರಿತಃ ತಾದೃಗ್ವಿಶ್ವಾಸಾಧಾಯಿನೇ ನಮಃ .. 53..
 ಏಕೋಽದ್ವಿತೀಯಮಹಿಮಾ ತ್ರಿಗುಣಾದ್ಯತೀತಃ
 ಭಕ್ತಪ್ರದತ್ತಪುರುಷಾರ್ಥಚತುಷ್ಟಯಶ್ಚ .
 ಪಂಚಾಕ್ಷಷಡಿಪು-ಜಯೀ ದ್ಯುತಿಸಪ್ತಸಪ್ತಿಃ
 ಭಾತ್ಯಷ್ಟಮೂರ್ತ್ಯನವಮೋ ದಶದಿಕ್ಪಸಿದ್ಧಃ .. 54..
 ಈಶ್ವರೋ ಜಂಗಮಸ್ನೋಯಮಿತಿ ಯೋ ಘುಷ್ಯತೇಽಖಿಲೈಃ .
 ತಸ್ಮೈ ಜಯೇಂದ್ರಗುರವೇ ಶ್ರೀಜಗದ್ಗುರವೇ ನಮಃ .. 55..
 ಇತಿ ಜಗದ್ಗುರುಶ್ರೀಶಂಕರಾಚಾರ್ಯಶ್ರೀಚಂದ್ರಶೇಖರೇಂದ್ರಸರಸ್ವತೀಶ್ರೀಚರಣಾನುಗೃಹೀತ-

ಕವಿಕೋಕಿಲ-ಸಕಲಕಲಾಕಲಾಪ-ಬಿರುದವರ್ಧಿಷ್ಟುನಾ ರಾಘವೇನ ವಿರಚಿತಂ
 ಶ್ರೀಚಂದ್ರಶೇಖರೇಂದ್ರಸರಸ್ವತೀಪಂಚಪಂಚಾಶತ್ಕ-ಸ್ತೋತ್ರಂ ಸಂಪೂರ್ಣಂ .
 ಡಾ. ರಾಘವಃ

www.drvraghavancentre.com

Encoded and proofread by Aruna Narayanan

——
Shri Chandrashekharendra Sarasvati Panchapanchashatka Stotram
pdf was typeset on March 3, 2023

——
Please send corrections to sanskrit@cheerful.com

